

Баткеним

Ар бир күнүң бейпил болсун мекенде
Ынтымагы артып турсун эки элдин
Чек арага үй-бүлөсүн калтырып
Мекендештер иштеп жүрөт чет жерде
Ала Тоонун кутман таңы ата бер
Оо аталар Баткен үчүн бата бер
Алыс жүргөн туугандарын сагынып
Замандаштар айылыңа аман кел

Кыргызымдын кутман таңы ата бер
Оо аталар тынчтык үчүн бата бер
Алыс жүргөн туугандарын сагынып
Замандаштар айылыңа аман кел

Айгүл гүлү тоодо турса ачылып
Ата журтту таштап кетпе чачылып
Өрүк зарым гүлүн ачса керемет
Мен да бараман бир көрүүгө ашыгып

Бир туугандар сени күтүп зарыгып
Бүгүн жөнө туулган жерге камынып
Кең кучагың жайып алар мекениң
Энекелер тозуп алар кагылып